



ستہیل المواعظ
از مولانا انوار الحق صاحب جو مرموہی اللہ

تکسیر علاج

بجہ نظر اصلاحی: حضرت حکیم الامت مجتہد ملت مولانا شاہ
محمد اشرف دہلی صاحب شاہ ولی
توڑا اللہ مقدرہ

اس ستہیل المواعظ کے متعلق حضرت حکیم الامت کا ارشاد
احقر کا مشورہ ہے کہ مشن ہشتی زیور کے کوئی گھر اس سے خالی نہ رہنا چاہیے اس کا
نفع گھروالوں کی دستی ہیں بہت جلد انکھوں سے نظر آجاتے گا۔ ان شاء اللہ تعالیٰ

لاہور آفس: یادگار خانقاہ امدادیہ اشرفیہ


پوسٹ نمبر 2074 لاہور پوسٹ کوڈ نمبر 54000 6370371 - 042-6373310

نفسِ کُفرتِ ابله

کرنفسِ کُفرتِ ابله ہاں بار بار ابلو
سو مرتبہ بھی ہار کے کتھرت نہ ہارو
اس کو بچھاڑ کے بھی نہ بچھاڑو سمجھو
ہر وقت اس بچھیت سے رہو شیارو

مجاذوب رَحْمَةُ اللهِ عَلَيْهِ

لہ چت گرا ہوا
لہ دغا باز



ناشر: انجمن احیاء السنہ
(حیدرآباد)

نئی آباد، باغبانپورہ، لاہور پوسٹ کوڈ: 54920
فون: 6551774 -



نام و عطف _____ تکمیر کا علاج
 واعظ _____ حکیم الامت مجدد الملت حضرت مولانا شاہ اشرف علی تھانوی قدس سرہ
 سرورق _____ محمد علی زاہد

ملنے کے پتے

لٹریچر کی ترسیل بذریعہ ڈاک صرف ان پتوں سے ہوتی ہے۔

یادگار خانقاہ امدادیہ اشرفیہ لاہور

بالمقابل چریٹا گھر شاہراہ قائد اعظم لاہور

پوسٹ بک نمبر: 2074 پوسٹ کوڈ نمبر: 54000 فون: 042-6373310

ٹیکس: 042-6370371

E-mail: khanqahlhr@hotmail.com

انجمن ایضار السنہ (جربٹڈ) نفیر آباد، باغبانپور، لاہور پوسٹ کوڈ: 54920
 - 6551774:

← ڈاکٹر ابو نعیم
 خلیفہ مجاز: عارف باللہ حضرت اقدس
 اشاعت نیگران مولانا شاہ حکیم محمد اختر صاحب برکاتہم

32 راجپوت بلاک نفیر آباد، باغبانپور، لاہور فون: 042-6551774
 Mobile: 0300-9489624 E-mail: dramuqueem@yahoo.com

فہرست

صفحہ نمبر	عنوان
۱	○ اللہ تعالیٰ کی بڑائی کا خیال رکھنے سے تمام گناہ چھوٹ جائیں گے
۲	○ سب گناہوں کی جبرط غرور ہے
۳	○ غرور سب گناہوں سے زیادہ سخت ہے
۴	○ غرور دیندار اور دنیا دار دونوں میں پایا جاتا ہے
۴	○ غرور کا سبب
۵	○ تمام رسمیں شادی کی غرور کی وجہ سے ہوتی ہیں
۶	○ رسموں کی ممانعت پر عورتوں کا اعتراض اور ان کا جواب
۶	○ آج کل کی رسموں کو رسمیں نہیں سمجھتے
۶	○ جہیز، ولیمہ، عقیقہ وغیرہ کے منکرات
۹	○ ولیمہ کس طرح سنت ہے
۱۰	○ منگنی کے رسوم
۱۰	○ رسمیں ہندوؤں سے لی گئیں
۱۰	○ رسموں میں کسی قسم کی بھلائی نہیں
۱۱	○ حضرت بنی بنی کی منگنی نکاح اور رخصتی

صفحہ نمبر	عنوان
۱۱	● حضرت فاطمہؑ کے نکاح کا بہوڑہ
۱۳	● ہندوستان کی نئی دوہن کی حالت
۱۲	● سفر میں نماز کے اندر عورتوں کی کمہمتی
۱۳	● غیبت اور حسد کا سبب غرور ہے
۱۴	● عورتوں کو مستے یاد کرنے کی تاکید
۱۵	● گھر والوں کی اصلاح ضروری ہے
۱۶	● جو لوگ نصیحت قبول نہیں کرتے ان کو تنبیہ
۱۶	● آخرت کی تکلیفوں کا خیال رکھنا چاہیے



دل میں لگا کے ان کی لو
 کمرے جہاں میں شرمو
 شمعیں تو جل رہی ہیں سو
 دہم میں روشنی نہیں

منتخب علاج الکبر و عظم سوم دعوات عبرت جلد دوم

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ
وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ
أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ
لَهُ وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَنَشْهَدُ أَنَّ
سَيِّدَنَا وَمَوْلَانَا مُحَمَّدٌ عَبْدُهُ وَرَسُولُهُ صَلَّى اللَّهُ تَعَالَى عَلَيْهِ
وَعَلَى آلِهِ وَأَصْحَابِهِ وَبَارَكَ وَسَلَّمَ تَسْلِيمًا كَثِيرًا كَثِيرًا ۝ اَقْبَعُدْ

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
وَلَهُ الْكِبْرِيَاءُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ ۝
ترجمہ : اور خاص اللہ تعالیٰ ہی کے لیے بڑائی ہے تمام آسمانوں اور زمین میں اور
وہ غالب ہیں اور حکمت والے ہیں (پ ۲۵، رکوع ۲۰، آیت ۳۷)
(اس آیت کے متعلق مضمون ہیں)

اللہ تعالیٰ کی بڑائی کا خیال رکھنے سے تمام گناہ چھوٹ جائیں گے

اس آیت میں اللہ پاک نے اپنی ایک خاص صفت بیان فرمائی ہے جو کہی بندہ میں نہیں
پائی جاسکتی ہے اگر اس کو انسان نظر میں رکھے تو تمام گناہوں سے بچا رہے کیونکہ اللہ پاک نے
بڑائی کو اپنے ساتھ خاص کر دیا ہے پس بندوں میں بڑائی نہیں پائی جاسکتی پس جب اس کا
خیال رکھا جاوے گا کہ ہم کسی قسم کی بڑائی نہیں اور بڑائی صرف اللہ تعالیٰ ہی کو ہے تو کوئی

گناہ نہ ہونے پاتے گا۔

سب گناہوں کی جڑ غور ہے

کیونکہ سب گناہوں کی جڑ یہی ہے کہ اپنے اندر کسی قسم کی بڑائی سمجھے دنیا میں جو کوئی

بھی کافر ہوا ہے وہ اپنے غور ہی کی وجہ سے ہوا ہے ورنہ سچا دین چھپا ہوا نہ تھا حضرت ابوطالب کو ایمان سے کس نے روکا صرف عار نے۔ یوں کہا کہ اگر مرتے وقت ایمان لاؤں گا تو برادری کسے گی کہ ابوطالب دوزخ سے ڈر گیا یعنی جو عزت برادری میں مجھ کو ہے وہ نہ ہے گی اور برادری کی نظروں میں ذلیل ہو جاؤں گا۔ اس غور نے پیچھا نہ چھوڑا۔ یہاں تک کام ہی تمام کر دیا۔ واقعی بندہ جب اپنے اندر بڑائی سمجھے گا تو جو کچھ عیب پیدا ہوں وہ کم ہیں۔ یہ مرض کسی ایک گروہ میں نہیں بلکہ یہ ایسا عام مرض ہے کہ تھوڑا بہت سب لوگوں میں پایا جاتا ہے اور دوسرے عیبوں میں تو اکثر جاہل لوگ پھنسے ہوتے ہیں۔ پڑھے لکھے ہوتے لوگوں میں وہ عیب کم ہوتے ہیں۔ کیونکہ وہ ان عیبوں کے بُرے نتیجوں کو خوب جانتے ہیں۔ لیکن اس مرض میں پڑھے لکھے سب پھنسے ہوتے ہیں کسی میں کم کسی میں زیادہ عرب کے مشرک تو جاہل تھے یہود کو دیکھتے جو سب کچھ جانتے تھے کہ وہ بھی صرف غور ہی کی وجہ سے ایمان نہ لائے۔ کہ ایمان لانے سے نبی علیہ السلام کا تابعدار ہونا پڑے گا جس سے ہماری یہ قدر نہ رہے گی جو اب ہے اس بیان سے ظاہر ہو گیا کہ مشرک اور کافر صرف غور ہی کی وجہ سے ایمان نہ لائے۔ اب غور کر کے دیکھتے تو یہ بھی معلوم ہو جاتے گا کہ اور بہت سے گناہ صرف غور ہی کی وجہ سے ہوتے ہیں۔ اس کی وجہ یہ ہے کہ گناہ کار اپنے بُرے کام کو صرف اس شرم سے نہیں چھوڑتا کہ لوگ کہیں گے کہ پہلے سے کیوں بیوقوف بنے رہے ہمیشہ سے کرتے ہی کیوں رہے جو اب چھوڑنا پڑا اس شخص نے بیوقوفی کے

طعنہ سے بچنے کے لیے گناہ چھوڑنا گوارا نہ کیا یہی غرور ہے کہ اپنے کو بڑا سمجھا اس کا علاج یہی ہے کہ اللہ تعالیٰ کی بڑائی کو نظروں کے سامنے رکھے جس سے اپنے اندر کسی قسم کی بڑائی ہونے کا خیال بھی نہ رہے اور جب کہ بزرگی اور بڑائی اللہ تعالیٰ کے ساتھ خاص ہوئی تو اپنے نفس میں اس کو رکھنا اللہ تعالیٰ کے ساتھ برابر ہی ہوئی اور بعض گناہوں کی تو حد بھی ہے کہ جب تک اس حد تک نہ پہنچے گناہ نہیں ہوتا مثلاً کھانا جب تک اتنا زیادہ نہ ہو کہ بیمار ہونے کا سبب ہو جاتے اس وقت تک گناہ نہیں یا بھوکا رہنا جب تک مر جانے کا خوف نہ ہو اس وقت تک گناہ نہیں مگر غرور وہ گناہ ہے کہ جس کے لیے کوئی حد نہیں۔ حدیث شریف میں ہے کہ جس کے دل میں ذرہ بھر غرور ہو گا وہ جنت میں نہ جاوے گا۔

اب سمجھ لو کہ غرور کس قدر سخت گناہ ہے

اور ہونا ہی چاہیے کیونکہ سب میں بڑا گناہ کفر ہے اور غرور خود اس کی بھی جز ہے تو مسلمان کو چاہیے کہ غرور کیا کرے کہ اس کے دل میں غرور ہے یا نہیں۔

غرور دیندار اور دنیا دار دونوں میں پایا جاتا ہے

مگر ہماری تو عادت ہو گئی ہے کہ سوچتے ہی نہیں ورنہ معلوم ہو جاتا کہ نہ دیندار ہمارے غرور سے خالی ہیں نہ دنیا دار چنانچہ دیندار لوگ نماز پڑھتے ہیں اور اپنے کو سمجھتے ہیں کہ ہم دنیا داروں سے اچھے ہیں جتنا شفع ان کو نماز پڑھنے سے ہوتا ہے اس سے زیادہ نقصان اس غرور سے ہو جاتا ہے۔ اس کا مطلب کوئی یہ نہ سمجھے کہ نماز پڑھنے سے جب یہ نقصان ہوتا ہے تو ان کو

چاہیے کہ نماز چھوڑ دیں۔ اصل یہ ہے کہ یہ خرابی نماز میں جب پیدا ہوتی ہے جب کہ دل میں اللہ تعالیٰ کی بڑائی نہ ہو اور اس کا خیال نہ رکھا جاوے اور جب اللہ پاک کی بڑائی کا خیال رکھا جاوے تو دوسری طرف توجہ ہی نہیں ہو سکتی بلکہ اللہ پاک کی بڑائی اور بزرگی کے سامنے اپنی نماز سے آدمی بجائے اترانے کے اٹا اور شرمندہ ہوتا ہے۔ اس کی ایسی مثال ہے کہ کسی بادشاہ کے حضور میں ایک نہایت ذلیل آدمی تحفہ بہت کم قیمت لے جاتے دربار کی شان و شوکت دیکھ کر اس کی کیا حالت ہوگی بلکہ اس ذلیل تحفہ کو بادشاہ کے سامنے پیش بھی نہ کر سکے گا ہاتھ پیر پھول جائیں گے اور غنیمت سمجھے گا کہ کسی سزا کا حکم نہ ہو جائے جلدی کسی طرح یہاں سے خیریت سے نکل جاؤں ہماری نمازوں کی جو کچھ حقیقت ہے وہ خوب معلوم ہے کہ کس لائق ہیں پھر ان کو اللہ تعالیٰ کے سامنے پیش کر کے ذرانہ شرمانا حالانکہ وہ سب بادشاہوں کے بادشاہ ہیں اسی وجہ سے ہے کہ اللہ تعالیٰ کی بزرگی اور بڑائی سے ہم نے اپنی آنکھیں بند رکھی ہیں اور اسی سے یہ خرابی پیدا ہوئی کہ دوسری طرف توجہ ہوئی اور اپنی نماز کو کچھ سمجھ کر دوسروں کو حقیر سمجھنے لگے۔

غرور کا سبب

اس بیان سے چھی طرح سمجھ میں آ گیا ہو گا کہ نماز پڑھنے سے بالدر اچھے کاموں سے اگر دل میں غرور پیدا ہو تو اس کا علاج

یہ نہیں کہ اس نیک کام کو چھوڑ دیا جاوے بلکہ جو سبب ہے غرور کا اس کو دور کیا جاوے نیک کام کرنا غرور کا سبب نہیں بلکہ غرور کا سبب یہ ہے کہ اللہ پاک کی بزرگی دل میں نہیں ہے سو اس کو پیدا کرنا چاہیے اس سے عبادت کی بھی پابندی ہوگی اور جو خرابی اس کے ساتھ لگی ہوئی ہے وہ بھی نہ رہے گی اس غلطی میں پڑھے لکھے سمجھ دار بھی پھنس جاتے ہیں کہ اس بیودہ خیال سے نیک کام کرنے ہی چھوڑ دیتے ہیں غرض

ہمارے دیندار بھی غرور میں پھنسے ہوتے ہیں اور دنیا دار بھی۔ البتہ غرور ہر ایک کا جدا جدا ہے دنیا داروں کا غرور چال چلن میں کپڑوں میں بیاہ شادی وغیرہ میں ہوتا ہے غرور ہی کی وجہ سے بڑھیا کپڑے پہنتے ہیں جو حیثیت سے بھی زیادہ ہوتے ہیں اور غرور ہی کی وجہ سے شادیوں میں حیثیت سے زیادہ خرچ کرتے ہیں اور غرور میں سب گناہوں سے بڑھ کر ایک خرابی اور ہے وہ یہ ہے کہ مسلمان خواہ کسی مرتبہ کا ہو مگر اس کے دل میں یہ بات ضرور ہے کہ گناہ کر تو گذرتا ہے کسی ضرورت سے لیکن کرنے کے بعد دل میں چوٹ ضرور لگتی ہے اور پشیمان ہوتا ہے مگر غرور کہ یہ گناہ ساری عمر دل میں رہتا ہے اور دل پر رنج نہیں ہوتا۔

تمام رسمیں شادی کی غرور کی وجہ سے ہوتی ہیں

آپ دیکھتے نہیں کہ بیاہ

شادی کی جتنی رسمیں ہیں وہ سب نمود اور شہرت ہی کے لیے کی جاتی ہیں پھر کسی کے دل کو رنج تو کیا ہوتا اور ان سے خوش ہوتے ہیں خاص کر جب ان سے شہرت بھی ہو جائے جب کسی کے یہاں خوب دھوم سے شادی ہو اور اس میں کسی قسم کی بے انتظامی بھیجی ہوتی ہو تو یوں کہتے ہیں کہ اپنی حیثیت سے زیادہ لگا دیا اور بڑی ہمت کی پانچ روپیہ کی اوقات میں کھانا کیا اچھا دیا بارات کیسی بڑھیا لایا اس کو اگر کفر نہ بھی کہیے مگر کفر کے قریب ضرور ہے۔ شرع کا مسئلہ ہے اور کتابوں میں لکھا ہے کہ گناہ کو چھوٹا سمجھنا کفر ہے اس کو سب جانتے ہیں پھر غرور تو سب گناہوں کی جڑ ہے اس سے خوش ہونا کیا کفر کے قریب بھی نہ ہوگا۔ اب سمجھ لیا آپ نے کہ ان شہرتوں سے خوش ہونا کس درجہ کا گناہ ہے۔

رسموں کی ممانعت پر عورتوں کا اعتراض اور ان کا جواب

رسموں کے متعلق عورتوں نے یہ دلیل سیکھ لی کہ آج کل نئے مولوی نکل آتے ہیں اگر یہ بڑی تھیں تو پہلے کسی مولوی نے کیوں منع نہیں کیا۔ خوب سمجھ لو کہ نصیحت خواہ کیسی ہی معمولی سی ہو دل میں جب ہی جمتی ہے جب کہ اس کی طرف توجہ ہو تو یہ کہنا تو غلط ہے کہ کسی مولوی نے منع نہیں کیا مولویوں نے تو ہمیشہ سے منع کیا کیونکہ انھیں کی کتابیں موجود ہیں جن میں منع لکھا ہے ہاں تم نے ان کے منع کرنے کو ٹنا نہیں کیونکہ توجہ ہی نہیں تھی اب یہ بات اپنے دل سے گھڑ لی کہ منع نہیں کیا۔

ایک یہ بھی کاجاتا ہے کہ
رسمیں تو وہ تھیں جو کسی زمانہ

آج کل کی رسموں کو رسمیں نہیں سمجھتے

یہ تھیں جیسے گلگنا باندھنا برہمن سے تاریخ رکھوانا اور اب تو کچھ رسمیں رہی ہی نہیں ان میں کیا کفر اور شرک ہے۔ بیبیو! کیا کفر و شرک ہی گناہ ہے۔ فخر اور دکھاوٹ اور فضول خرچی گناہ نہیں جس شریعت میں کفر اور شرک کو بُرا لکھا ہے اسی میں ان کو بھی بُرا لکھا ہے زیادہ سے زیادہ گوہ اور موت (پاخانہ اور پیشاب) کا سافرق کہ لو بلکہ ان رسموں سے زیادہ خوف ہے نقصان پہنچنے کا کیونکہ جس گناہ کو آدمی گناہ نہ سمجھے اس سے توبہ کی کیا امید ہو سکتی ہے اور آج کل کی رسموں کو بُرا ہی نہیں سمجھتے پھر ان سے توبہ کیا کریں گے۔ دیکھتے ہیں نقصان پہنچا ان رسموں سے کہ مرتے وقت بھی توبہ نصیب نہ ہوتی۔

بعض رسموں کی نسبت
یہ کہہ دیتی ہیں کہ اس میں

جہیز و لیمہ، عقیقہ وغیرہ کے منکرات

کیا حرج ہے جیسے کہ جہیز دنیا بچوں کو کرتا ٹوپی دنیا ولیمہ اور عقیقہ آج کل کے دن کے موافق کرنا۔ میں پوچھتا ہوں کہ نماز پڑھنا کیسا فعل ہے ہر مسلمان جانتا ہے کہ وہ فرض ہے اب اگر اس کو کوئی ذرا بھی قاعدہ کے خلاف کر کے پڑھے مثلاً قبلہ کی طرف بیٹھ کر کے پڑھے تو یہ نماز کیسی ہے جائز ہے یا ناجائز ہے اور اگر اس نماز سے منع کیا جاوے تو کیا یہ نماز سے منع کرنا کھلاوے گا ہرگز نہیں بلکہ یہ تو قبلہ کی طرف بیٹھ کر کے پڑھنے سے منع کیا ہے نماز پڑھنے سے نہیں منع کیا یہی حال رسموں کا ہے جہیز دینے سے منع نہیں کیا جاتا بلکہ دکھلاوے اور فضول خرچی سے منع کیا جاتا ہے جہیز اگر محبت کی وجہ سے دیا جاتا ہے تو اس میں برادری کے دکھانے کو کیا دخل ہے کہ ایک ایک عدو دکھا کر گنوا کر دیا جاتا ہے۔ اگر اسی کا نام محبت ہے تو معلوم ہوتا ہے کہ آپ کو اپنی بیٹی سے شادی ہی کے دن سے محبت ہوتی اس سے پہلے نہ تھی کیونکہ پہلے کی عادت تو یہ تھی کہ جو کچھ کھلایا پلایا کبھی دوسروں کو بلا کر نہیں دکھایا کبھی ایسا نہیں ہوا کہ محلہ کے دو چار آدمیوں کو بھی جمع کر کے دکھایا ہو کہ لڑکی کے لیے حلوہ پکایا ہے یا کوئی عمدہ کپڑا سلوایا ہے بلکہ کوشش رہتی ہے کہ کسی کو خبر بھی نہ پہنچے کہ اس کے پیٹ میں پڑ جاوے کسی کی نظر نہ لگے۔ یہ آج نئی محبت کیسی پیدا ہوتی اگر پہلی محبت تھی تو یہ محبت نہیں اور اگر یہ محبت ہے تو اس سے پہلے محبت نہیں تھی۔ بیویو! ذرا عقل سے کام لو کیا جہیز دینے کی یہ صورت نہیں ہو سکتی کہ کپڑے برتن جو کچھ سامان دینا ہو صندوق میں بند کر کے بھیج دینے جائیں اور بند بھیجنے میں بھی یہ ضروری نہیں کہ لڑکی کے ساتھ جاوے کیونکہ اس میں بھی ضروری ہے کہ وہ سب کے سامنے کھلے گا پھر وہ دکھاوٹ کی دکھاوٹ ہی رہی بلکہ جب لڑکی میکے میں آوے اس کو دے دو پھر وہ جب چاہے لے جاوے خواہ ایک ہی مرتبہ یا تھوڑا

تھوڑا کر کے مگر اس کو کوئی گوارا نہیں کرتا اس سے چھی طرح سمجھ میں آسکتا ہے کہ ان کو شہرت اور دکھلاوا ہی منظور ہے۔ پھر چیزیں وہ وہ چیزیں ہوتی ہیں جو صرف دیکھنے ہی کی ہوتی ہیں کسی کام نہیں آسکتیں چونکہ ضروری جاتی ہے جو نہ تو اتنی بڑی ہی ہوتی ہے کہ نماز پڑھنے کے کام آوے اور نہ اتنی چھوٹی ہی کہ ہر وقت اٹھا بچھا سکیں اگر چھوٹی ہوتی تو باوجود چھی خانے ہی میں پڑی رہا کرتی یہ ایک عجیب دردِ سر ہے کہ ایک جگہ ڈالیں اور دیکھا کریں پیڑھی نواڑکی بنی ہوئی ضرور ہوتی ہے حالانکہ کبھی کام میں نہیں آتی سوائے اس کے کہ ایک طرف احتیاط سے رکھ دی جاتے اور گل کر اور ٹوٹ کر ایندھن ہو جاوے کیونکہ پیڑھی کا کام تو یہ ہے کہ چولہے کے پاس اس پر بیٹھ سکیں اور چیز کی پیڑھی اس قدر نازک اور تکلف کی ہوتی ہے کہ چولہے کے پاس رکھنے سے جی دکھتا ہے چولہے کے پاس تو اس وجہ سے نہیں رکھی جاتی اور کسی کام کی ہے نہیں بتاؤ یہ کون سی عقل کی بات ہے چیز کی چیزیں اکثر ایسی ہی ہوتی ہیں جو ایک دفعہ دکھانے کے لیے نئی جیسی بنا دی جاتی ہیں اور واقع میں بے کار اور پرانی ہوتی ہیں حتیٰ کہ بازار والے بھی جانتے ہیں جب خریدے جاؤ تو پوچھتے ہیں گھر کے برتنے کے لیے چاہیے یا اینٹے کے لیے محبت آئی کا نام ہے۔

یہی وجہ ہے کہ دولہا کے سارے خاندان کو جوڑے دیتے جاتے ہیں اور اس میں کسی پشت تک کے مردوں کو بھی شامل کر لیا جاتا ہے شاید مردوں کو پہنانا منظور ہوتا ہے لیکن تعجب یہ ہے کہ جوڑے پہننے کے قابل ہوتے بھی نہیں صرف رواج ہونے کی وجہ سے عدد پورے کر دیتے جاتے ہیں اور جن کے میاں پہنچتے ہیں وہ ان کا کرتا پا جاہ بنا تے ہی نہیں کیونکہ چھوٹے اتنے ہوتے ہیں کہ بن ہی نہیں سکتے اور کاموں میں لاتے ہیں۔ کیا یہ باتیں عقل کی ہیں؟

ولیمہ کس طرح سنت ہے

اب ولیمہ کی سنتے اس پر بہت ہی زور دیا جاتا ہے کہ یہ تو یقیناً سنت ہے سنت

کا نام تو سن لیا مگر یہ بھی معلوم کیا کہ کونسا ولیمہ سنت ہے۔ سنت وہی ولیمہ ہے جو جناب رسول اللہ صلی اللہ علیہ وسلم کے طریقہ پر ہو۔ آپ کے ولیمہ کی کیفیت سنتے حضورؐ نے ایک سفر میں حضرت صفیہ رضی اللہ عنہا سے نکاح کیا صحیح کو صحابہؓ سے فرمایا کہ جو کچھ کھانے کی چیز کسی کے پاس ہو لے آؤ لوگوں کے پاس سفر میں جیسا کچھ تو شہ موجود تھا لا رکھا کسی کے پاس کھجوریں تھیں کسی کے پاس پنیر کسی کے پاس سوکھی روٹیاں تھیں جو کچھ تھا لا کر رکھ دیا اور سب نے حضور صلی اللہ علیہ وسلم کے ساتھ مل کر کھا لیا یہ حضور صلی اللہ علیہ وسلم کا ولیمہ تھا۔ اب ولیمہ کا سنت ہونا تو یاد رہ گیا اور اس کا طریقہ یاد نہیں ہا کہ حضور صلی اللہ علیہ وسلم نے کس طرح کیا تھا۔ کوئی ایسا سادہ ولیمہ کر سکتا ہے۔ دوسری حدیث شریف میں ہے کہ سب کھانوں میں بڑا کھانا اس ولیمہ کا کھانا ہے جس میں میوے کو بلایا جاوے اور غریبوں کو چھوڑ دیا جاوے آج کل کا ولیمہ ایسا ہی ہوتا ہے اگر کوئی غریب محتاج مانگے تو کہہ دیتے ہیں پہلے جن کے واسطے پکا ہے ان کو کھا لینے دو تم کو پیچھے ملے گا اس ولیمہ کی بُرائی میں نے حدیث سے سننا دی پھر مولوی اگر ایسے ولیمہ کو منظر کریں تو کیا بُرائی ہے اور یہ بھی حدیث شریف میں آیا ہے کہ حضورؐ نے بجا بختی دجست کرنے والے سے کھلانے والوں کی دعوت قبول کرنے کو منع کیا۔ اب دیکھ لو کہ برادری کے کھانے ایسے ہی ہوتے ہیں یا نہیں۔ اگر ایک نے گوشت روٹی دیا ہے تو دوسرے کی کوشش ہوتی ہے کہ بریانی دے تیسرے کی کوشش ہوتی ہے کہ فیڑنی بھی ہو چوتھا شیر مال اور بڑھاتا ہے۔ حدیث سے معلوم ہوا کہ ان میں سے ایک کے یہاں بھی کھانا

نہ چاہیے یہ ان رسموں کی حالت ہے جن کو سنت بتاتی ہیں۔

منگنی کے رسوم | اب یہاں کی منگنی کے حالات سنتے ہو کہ زبانی بات چیت ہے کہ کیا کچھ اس میں نور پھیلائے جاتے ہیں۔

ایک کا بھی ایک پورا قانون ہے دُور دراز سے لڑکے والا سفر کر کے جاوے اپنا وقت خراب کرے روپیہ برباد کرے اتنے دنوں میں کچھ کما تا اس پر خاک ڈالے تب اس سے بات قرار پاتے یہ بہت مختصر بیان ہے ورنہ جو قیدیں دونوں طرفوں سے مقرر ہیں سب جانتے ہیں غرض کہ جو کام دو پیسے کے خط سے نکلتا اس میں سیکڑوں روپیہ خراب کیے جاتے ہیں کیوں صاحب اس میں کیا صلحت ہے اگر یہ کہو کہ خط کا کیا اعتبار پہنچایا نہ پہنچا تو کما جا سکتا ہے کہ خط کو رجسٹری کر دیا ہوتا تاکہ نہ پہنچنے کا شبہ ہی نہ رہتا پھر فضول روپیہ کیوں خراب کیا جاتا ہے۔

رسیمیں ہندوؤں سے لی گئیں | رسموں کی پابندی صرف اس سبب سے کی جاتی ہے کہ وہ ہمیشہ سے

ہوتی چلی آتی ہیں مگر سوچا تو ہوتا کہ ہمیشہ سے کب سے ہوتی ہیں ہندوستان میں پہلے مسلمان ہی نہ تھے جب مسلمان ہندوستان میں آئے اور ہندوستان کے ساتھ رہنا ہوا تو یہ سب رسیمیں ان کی مسلمانوں میں بھی آگئیں اور اگر یہ رسیمیں خود مسلمانوں ہی کی ہوتیں تو ان کی کتابوں میں بھی ہوتیں، عقل صاف کہتی ہے کہ ہندوؤں کی رسیمیں ہیں۔ ہندوؤں کے ساتھ میل جول ہونے سے مسلمان بھی سیکھ گئے۔

رسموں میں کسی قسم کی بھلائی نہیں | بیسیو! اگر ان رسموں میں بھلائی ہوتی تو دونوں جہاں کے بادشاہ

جناب رسول اللہ صلی اللہ علیہ وسلم کی صاحبزادی حضرت فاطمہ رضی اللہ تعالیٰ عنہا کے نکاح میں ضرور ہوتیں کیا حضور کے یہاں کہیں کی کمی تھی اللہ تعالیٰ جو چاہتے دے دیتے۔ آپ کی منگنی کا قصہ بیان کرتا ہوں حضرت علی رضی اللہ تعالیٰ عنہ نے خود جا کر حضور کی خدمت میں عرض کیا کہ فاطمہ کا نکاح مجھ سے کر دیجئے حضور نے وحی سے معلوم کر کے منظور کر لیا یہ منگنی ہوئی یہاں کچھ بھی نہ ہو فقط دولہا سب کے سامنے بول ہی اُٹھے تو غضب آجاتے کہ کیسا بے حیا دولہا ہے۔

اب بی بی صاحبہ کے نکاح کی سنیے اور بارات

حضرت بی بی کی منگنی، نکاح اور رخصتی

کاسا مان سنیے حضور صلی اللہ علیہ وسلم نے حضرت ابو بکر رضی اللہ تعالیٰ عنہ کو اور چند صحابہ کو بلا بھیجا اور نکاح پڑھ دیا اور حضرت علی رضی اللہ تعالیٰ عنہ اس وقت وہاں موجود بھی نہ تھے نکاح ہونے کے بعد آپ کو خبر پہنچی تب آپ نے قبول کیا یہ بارات تھی کہ نکاح کے وقت نوشہ بھی موجود نہ تھے پھر حضور نے اپنی باندی کو حکم دیا جن کا نام ایمن تھا کہ فاطمہ کو علی کے گھر پہنچا آؤ بی بی صاحبہ منہ لپیٹے ہوتے ہاتھ پکڑائے اپنے گھر پہنچ گئیں۔ یہ رخصتی ہوئی رسول اللہ صلی اللہ علیہ وسلم نے جہیز دیا مگر نہ اتنا کہ گھر لٹا دیا نہ کسی کو دکھایا جہیز دینے سے منع نہیں کیا جاتا ہاں جس طرح آج کل دیتے ہیں وہ منع ہے ایک ایک عدد اٹھا اٹھا کر سب کو دکھایا جاتا ہے جوڑوں پر گوٹہ لپیٹا جاتا ہے کہ جو کوئی نہ بھی دیکھے تو اس کی چمک ہی سے نگاہ اٹھ جاتے۔ یہ بیوی! یہ تو جازز نہیں ہو سکتا۔

اب چوتھی کا حال سنیے۔ نکاح سے اگلے دن جناب رسول اللہ

حضرت فاطمہ کے نکاح کا بہوڑہ

صلی اللہ علیہ وسلم حضرت علی رضی اللہ تعالیٰ عنہ کے یہاں تشریف لے گئے اور حضرت علیؑ سے فرمایا کہ ذرا سا پانی لاؤ اور حضرت فاطمہؑ سے فرمایا کہ تم بھی ذرا سا پانی لاؤ اور دونوں پر پانی چھڑکا اور دعا کی۔

ہندوستان کی نئی دواہن کی حالت

اس سے یہ بھی معلوم ہو گیا کہ حضرت فاطمہؑ

نکاح ہی کے وقت سے چلتی پھرتی تھیں یہاں کی طرح بُت بنی نہیں بیٹھی تھیں یہ تکلف صرف یہیں ہے کہ بہودت تک سُبت بنی رہتی ہے کیا مجال کہ بغیر سہارے کے دو قدم بھی چل سکے اگر پیشاب پاخانے کی بھی حاجت ہوتی ہے تو بلا دوسرے کے نہیں جاسکتی کئی کئی دن پہلے سے کھانا کم کیا جاتا ہے تاکہ پاخانہ کی حاجت جلد نہ ہو یہ تو اچھا خاصہ قید خانہ ہو گیا۔ خدا کی پناہ اور اس قید کو ایسا بڑھایا کہ بہونماز بھی نہیں پڑھتی۔ اول تو نمازی ہوتی بہت کم ہیں اور جو کوئی نمازی بھی ہوتی تو نماز کے وقت اگر کوئی سہیلی موجود نہ ہے تو دبے دباتے پڑھ لی اور نہیں تو یہ عذر ہے کہ کوئی تمناہیں کون پڑھواتا۔ تھ ہے ایسے پردے پر بہت جگہ اس قید سے لڑکیاں بیمار ہو گئیں اور جان کے لالے پڑ گئے ہیں ہم لوگوں نے جو بات اختیار کی اسی ہی بے ڈھنگی پردہ ہو تو اتنا کرا اور نہ ہو تو بالکل نہیں دیور جیٹھ خالہ چھو بھی کے لڑکوں سے بالکل پردہ نہیں کرتیں حالانکہ حدیث شریف میں ہے کہ دیور موت ہے معینی دیور سے ضرور پردہ کرنا چاہیے ایسے ہی خالہ چھو بھی کے لڑکے ہیں ان سے بھی ضرور پردہ کرنا چاہیے۔

ریل کے سفر میں جو کچھ آسانی ہے اس کو

سفر میں نماز کے اندر عورتوں کی کم مہمتی

سب جانتے ہیں مگر یہ عورتیں جب ریل میں سفر کرتی ہیں تو اتنی آسانیوں کے ہوتے ہوتے بھی نماز قضا کر دیتی ہیں اور عذر کرتی ہیں کہ ہم کو قبلہ معلوم نہ تھا یا کہتی ہیں کہ وضو کے لیے پانی کہاں سے آتا پانی مانگنے یا قبلہ پوچھنے میں بے پردگی ہوتی ہے۔ کیوں بیلیو! جس گاڑی میں تم بیٹھی ہو اگر اس میں آگ لگ جائے یا کوئی چوڑا لکڑی آئے تو کیا اس وقت بھی نہ بولو گی اس وقت تو وہ ہٹائی مچاؤ گی جیسے قیامت آگئی اس وقت پردہ کہاں جائے گا بات یہ ہے کہ دنیاوی تکلیفوں سے ڈرتے ہیں اور آخرت کی تکلیفوں سے کچھ خوف نہیں کرتے سمجھتے ہیں کہ بہت ہلکی اور معمولی چیز ہیں مگر یاد رکھو کہ دنیا کی مصیبتوں سے زیادہ سے زیادہ جان جاسکتی ہے یہ تھوڑی دیر کی تکلیف ہے کہ ہونی اور گذر گئی اور ایک نماز کے بدلے ہزاروں برس ایسے سخت عذاب میں رہنا پڑے گا جس کے سامنے دوزخی موت کی خواہش کریں گے۔

غیبت اور حسد کا سبب غرور ہے

غیبت اور حسد بھی غرور ہی کی وجہ سے ہوتا ہے غیبت کوئی جب

ہی کرتا ہے جب اپنے کو دوسرے سے اچھا سمجھتا ہے ورنہ جس کی غیبت کرتا ہے اگر انکو اپنے سے اچھا سمجھتا تو ہرگز اس کی غیبت نہ کرتا کسی مریض پر ہمتا وہی شخص ہے جو خود ہمتا ہو اگر اپنے کو اس سے بھی زیادہ مریض پاتے تو کہیں نہیں دیکھا ہو گا کہ اپنے سے کم مریض پر ہمتا ہو یہ اپنے کو اچھا سمجھنا ہی غرور ہے جس وجہ سے غیبت میں پھنسا۔ اسی طرح دوسرے کی نعمت کو دیکھ کر جو آدمی جلتا ہے (جسے حسد کہتے ہیں) اس کی جڑ میں ہی غرور ہوتا ہے کیونکہ اپنے کو اس صاحب نعمت سے زیادہ لائق سمجھتا ہے کہ میں زیادہ لائق تھا اس نعمت کے یہ عیش و آرام تو مجھ کو ملتا میرے ہوتے ہوتے اس کو کیوں ملا یہ بھی اپنے نفس کی بڑائی ہے

غرض اکثر گناہوں کو ٹٹولو گے تو اس کی جڑ غرور ہی کو پاؤ گے پس سب گناہوں کو چھوڑ دے تاکہ ان کی جڑ ہی دل سے نکل جائے کیونکہ بڑائی کو اللہ تعالیٰ نے اپنے ساتھ خاص کیا ہے پس جو شخص غرور کو نہیں چھوڑتا وہ نہیں پہچانتا ہے کہ بڑائی کس کا حق ہے اور میں کس کو دے رہا ہوں حق تو ہے اللہ تعالیٰ کا اور دے دیتا ہے اپنے نفس کو پس اس شخص سے زیادہ جاہل کون ہوگا شخص گناہوں سے کبھی چھوٹ نہیں سکتا کیونکہ گناہوں کی جڑ اس کے دل میں موجود ہے۔ اگر ایک سے بچے گا دوسرے میں پڑ جائے گا۔

عورتوں کو مسئلے یاد کرنے کی تائید

عورتوں کو خاص طور پر یاد رکھنا چاہیے کہ جہاں ان کے ہانڈی چولھے کا ایک وقت ہے، کتاب کے پڑھنے یا سننے کا بھی ایک وقت ہونا چاہیے لیکن افسوس کے ساتھ کہا جاتا ہے کہ عورتوں کو اس کا بالکل خیال نہیں مرد تو کبھی کوئی مسئلہ پوچھ بھی بیٹھتے ہیں مگر عورتوں کو نہ کہیں زبانی پھپھواتے دیکھنا نہ کبھی خط کے ذریعہ سے دریافت کرتے دیکھا حالانکہ عورتوں کے بعض مسئلوں کا سمجھنا اس قدر دشوار ہے کہ ان کا جواب دینا بھی ہر ایک کا کام نہیں جیسے کہ پائی اور ناپاکی کے مسئلے کہ اس میں وہ وہ صورتیں پیش آتی ہیں کہ بغیر کسی بڑے مولوی سے دریافت کیے ہوئے سمجھ ہی میں نہیں آ سکتیں مگر یہ بھلی مانسیں کیسی ہی دشوار سے دشوار صورتیں کیوں نہ ہوں کبھی نہیں دریافت کرتیں مگر اس پر عمل ہے کہ نہ پڑھی نہ قضا ہوئی کچھ عورتیں تو شرم کی وجہ سے نہیں پوچھتیں اور بعض جو کسی قدر پڑھی لکھی ہیں وہ کسی اردو کی کتاب میں دیکھ کر جو انٹا سیدھا سمجھ میں آیا کہ گذرتی ہیں بڑے ظلم کی بات ہے کہ اگر مرض شرم کا ہو جاتا ہے تو اس کے علاج میں یہ نہیں کرتیں کہ بلا سے جان جاتی مگر شرم نہ جائے علاج

کے لیے تو سوچ کر کوئی نہ کوئی تدبیر ایسی نکال لیتی ہیں کہ شرم نہ جائے اور علاج بھی ہو جائے بیبیو! کسی مسئلہ کا آج کل دریافت کر لینا تو کچھ مشکل نہیں دو پیسے کے خط میں جہاں سے جی چاہے جواب منگا لو اگر خود نہ لکھ سکو تو خاوند کے ذریعہ سے لکھو اگر دریافت کر لو مگر بت یہ ہے کہ یہ سب جب ہو جبکہ دین کا خیال ہو اس غفلت کو چھوڑو اور دین کو دنیا سے بھی زیادہ ضروری سمجھو دنیا ختم ہو جائے گی اور آخرت ختم نہ ہوگی

گھروالوں کی اصلاح ضروری ہے | گھر میں جب ستلوں کا ذکر ہوگا تو بچوں کے کان میں بھی پڑیں

گے اور ساری عمر ان کو یاد رہیں گے اور جو لوگ تمہارے تابعدار ہیں ان کی بھی درستی ہو گی بلکہ سب گھر والے ٹھیک ہو جائیں گے حدیث شریف میں ہے کہ ہر بڑے کو اپنے چھوٹے کی حفاظت کرنی ضروری ہے اور اس سے قیامت میں دریافت ہوگا کہ تم نے حفاظت کی تھی یا نہیں یعنی بُری باتوں سے روکا تھا یا نہیں اور نیک کام اسے رکھاتے تھے یا نہیں۔ اگر نوکرانی تمہاری نماز نہیں پڑھتی تو وہ تو گنہگار ہے ہی مگر تم بھی اس کے ساتھ گنہگار ہو اور تمہیں جواب دینا ہوگا کہ اسے نماز کیوں نہیں سکھائی بعض

لوگ اس کا یہ جواب دیا کرتے ہیں کہ ہم نے تو بہت سیری تاکید کی مگر وہ پڑھتی ہی نہیں کیوں بیبیو! اگر وہ کھانے میں نمک کم یا زیادہ کر دے تو تم بھیا کرتی ہو کیا ایک دو دفعہ اس کو سمجھا کر چپ ہو رہتی ہو اور پھر نمک ویسا ہی کھا لیتی ہو جیسا اس نے ڈال دیا ہو یہ کبھی بھی نہ کر وگی چاہے نوکرانی رہے یا نہ رہے بلکہ اسے سمجھاؤ گی پھر مارو بیٹیو گی اگر کسی طرح نہ مانے گی نکال باہر کر وگی۔ بیبیو! دین کا اتنا بھی خیال نہیں جتنا نمک کا جو نماز کے مقابلے میں کچھ بھی حقیقت نہیں رکھتا۔ دین کا بھی خیال رکھو اور جن پر تمہارا قابو چل سکے

ان کو بھی دیندار بناؤ جو کوئی تمہاری کوشش سے دیندار بنے گا تمہیں بھی اسی کی برابر ثواب ملیگا
جو لوگ نصیحت قبول نہیں کرتے ان کو تنبیہ

نہیں اور سمجھانے سے ان پر
کچھ اثر ہی نہیں ہوتا ان کو اللہ تعالیٰ خبر دار کرتے ہیں کہ میں غالب بھی ہوں اگر تم کہنانہ
مانو گے تو میرے ہاتھ سے کہیں جا نہیں سکتے جیسے چاہوں سزا دوں گا اور اگر سزا ملنے
میں کچھ دیر ہو جاوے تو سزا سے بے خوف مت ہونا کیونکہ سزا میں دیر اس لیے ہوتی
ہے کہ میں حکمت والا ہوں کسی مصلحت سے مہلت دیتا ہوں بعض لوگ رشوت لیتے ہیں
اور کہتے ہیں کہ ہمیں تو کچھ بھی نقصان نہیں پہنچتا صاحبو اس دھوکہ میں نہ رہو خدا
سے غضب کو مت بھولو سزا ملے گی، اور پھر ملے گی اور اگر دنیا میں کسی مصلحت سے مل
بھی گئی تو آخرت میں تو بچ ہی نہیں سکتے وہاں کی سزا سے تو دنیا کی سزا بھگت لینا
اچھا ہے وہاں کی تکلیف اٹھانے کی کس کو طاقت ہے۔

آخرت کی تکلیفوں کا خیال رکھنا چاہیے
آخرت کی تکلیفوں
کو ہمیشہ سوچتے

رہنا چاہیے اور ان سے بچنے کی تدبیریں کرتے رہنا چاہیے۔ قرآن شریف میں ہے کہ
خیال رکھے ہر شخص کہ قیامت کے لیے کیا سامان تیار کیا اور حضور صلی اللہ علیہ وسلم فرماتے ہیں
کہ لذتوں کے کھودینے والی چیز کو بہت یاد کرو۔ یعنی موت کو کہ وہ ساری لذتوں کو مٹا
دیتی ہے اور موت کا یاد رکھنا یہ ہے کہ کوئی کام کرو تو سوچ لو کہ مرنے کے بعد اس پر
سزا بھگتنی تو نہ پڑے گی۔ اگر کچھ سزا کے لائق کام ہو تو ہرگز نہ کرو اور ایسے کاموں سے
ہمیشہ توبہ کرتی رہو۔ اب دعا کرو خدائے تعالیٰ اس کی توفیق دیں۔

القول العزیز

نفس کا مار سکتا جان دیکھ ابھی نہیں
غافل ادھر نہیں اس نے ادھر نہیں
سوچ سمجھ کر چل ذرا اہل نہیں ہے عشق
دیکھ سنبھل کر کہ قدم چومو گا کہ بس گرا نہیں

لے سانب

محبوب رحمۃ اللہ علیہ

القول العزیز

آئے والی کس سے ٹالی جائے گی

جان ٹھہری جانے والی جائے گی

روح رک گئی سے نکالی جائے گی

تھوپہ اک دن خاک ڈالی جائے گی

ایک دن رہے آخر موت ہے

کسے ہو کر رہے آخر موت ہے

